

ईश्वरास

पानांतून, फुलांतून तुझा आहे वास
मृत्तिकेत, पाषाणात तुझा सहवास ॥

गंध तुझा आहे, तुझ्याचि रूपात
रूप तुझे आहे कळी-पाकळीत
तनात-मनात तुझे, रूप दिनरात ॥

चंद्र-तारकांत तुझे अधिष्ठान
प्रकाश-तमात असे तुझे स्थान
क्षितिजाच्या किनाऱ्यास, इंद्रधनुष्यात ॥

घडते कृपेने, तुझ्या चराचर
तुझ्याचि गीताचा, तूच आहे सूर
जैसा भूपाळीत, तैसा भैरवीत ॥

००

– शशिकांत पानट

('अमेरिका तरंग' या कवितासं ग्रहातून)